

Ungangeni!

Itlolwe nguMargot Bertelsmann

Iinthombe nguNatalie noTamsin Hinrichsen

Indlwana yamathulusi yakaLuke isekupheleni kwengadi. Yakhiwe ngeengodo begodu inamafesdere wamambala werhalasi. Umma ubeka ihariga yokusebenza engadini ngakiyo. Isokana likamma, uTrevor, ubeka amathreyi wembewu ngakhona, ukutjala imirrorho.

Kodwana bobabili baqatjhe indawo. Umkhukhu ungewakaLuke kwaphela. Ubeka zoke iimfihlo zakhe ezihle ngapho. Etjhelfini elinye, urhemise amabhlogo wokwakha nemifanekiso yabalingisi. Ngemgodlaneni osekhoneni kunabomabula bakhe. Kunendawana kaSallyinja kelinye lamakhona kenye yeengubo zikaLuke ezindala.

ULuke wenza itshwayo: UNGANGENI! Omunye nomunye kufanele abawe imvumo lokha nangabe ufuna ukungena ngenkhukhwini, ngaphandle kukaLuke noSally. Esikhathini esinengi woke umuntu uyakuthobela lokhu – ngaphandle komnakwabo omdala, uFelix.





“Luke, isikeperana sokuwola uthuvi singemkhukhwini,” kutjho uMma.

“Ngingakhamba ngiyosithatha?”

“Ngizayosithatha!” kutjho uLuke.

“Nofana yini okghona ukuyenza, ngingayenza ngcono,” kutjho uFelix,

kodwana akusilo iqiniso lelo. ULuke ubutha boke uthuvi benja ayedwa.

UTrevor udinga amafutha womtjhini wokusika utjani. Nawo uwabeka ngemkhukhwini kaLuke. “Ngizayowathatha!” kurhuwelela uLuke.

Uphuma nesgujana samafutha, begodu uTrevor umkhombisa bonyana uzaliswa njani umtjhini wokusika utjani. UTrevor udosa intambo, kanye, kabili, kathathu. Iyabamba! Vruuum. UTrevor uvumela uLuke bonyana asike umtletlana wotjani ayedwa ngemva kobana ambathe amateki wakhe.

UFelix ufuna idlhego naye. “Qala bungangani utjani engibusikileko,” uyazikhakhazisa. “Begodu ngcono khulu kunawe.”

Ubuso bukaLuke bubovu ngokukwata.

UFelix unesizungu. Uyakhamba utjhinga emnyango womkhukhu. “Ngiyangena,” uyabika. Akakokodi nokukokoda.



UTrevor uqala uMma. UMma ugeda amehlo wakhe.

ULuke ulele ulindile.

UFelix udosa isibambo somnyango. Phahla! Uthambe ukusuka ehloko ukufika emazwanini.

UFelix uyagijima uyozomisa bese utjintja iyembe yakhe. Ngemuva kwalokho uyabuya.

“Ngiyeza ngizokuthola!” uyarhuwelela. Urarha umnyango. Vathu! ULuke ubeke esinye isithiyo. Isibethi seempukani samuvuthula epandla.

“Etjhu! Ngizakuthola ngalokho,” kuthembisa uFelix.



UFelix uplana ukuzibuyiselela. Kunento amatasatasa ngayo ngaphandle komnyango.

“Phuma, Luke!”

“Kubayini?” kubuza uLuke. “Ucabanga bonyana koke engikwenzako, ungakwenza ngcono kunami?”

“Mhlamunye,” kutjho uFelix, agigitheka yedwa.

ULuke wakhukhutha waphuma ngefesidere ngehlangothini lomkhukhu wamathulusi. Wananaba wazomba uFelix wayokujama ngemva kwakhe.

“Lalelake, angicabangi bonyana kuliqiniso lokho,” kutjho uLuke ngemva kwehlombe lakhe, akhomba itshwayo elisemnanyango. “WENA awukwazi nokufunda itshwayo.”



Ungangeni!

Itlolwe nguMargot Bertelsmann • Iinthombe nguNatalie noTamsin Hinrichsen

Izinto esingakhuluma ngazo

U-Luke unendawo engeyakhe ekhethekileko. Inga-kghani wena unayo indawo ekhethekileko ekhaya? Nangabe awunayo, ungazenzela kuphi yakho indawo? Ucabangani ngendlela u-Felix no-Luke bobabili abaziphatha ngayo? Bangenzani ngendlela ehlukeleko?



Ukubonakala

Dweba esinye seenthombe samaqinga u-Luke awenza kumnakwabo.



Ukufunda

Qalisisa isithombe esisekhasini lokuthoma. Funda amagama asemakhasini godu bese uthola izinto okungenzeka-Trevor no-Luke esithombeni.




Ukutlola

Zenzele lakho itshwayo elithi "Ungangeni!".



Ubukghwari

Sebenzisa ibhoksi lamaqanda njengethreyi yembewu bese utjala imbewu kilo. Tjengisa imbewu ngokudweba iinthonjana ezincani zemihlobo yeentjalo lokha nasele zikhulile. Namathisela iinthonbezi emalithini amancani bese uwabeka eqadi kwembewu yazo.



Ukwenza

Yenza "irholo" elikhethekileo ukobana udlale begodu ufunde kilo ngokubeka iingubo phezu kweentulo. Thatha iincwadi zakho ozithandako neendlalisi uzifake ngaphakathi kwerholo lakho. Beka itshwayo lakho elithi "Ungangeni!" olenze ngaphandle kwerholo lakho.

